

“పారాటపీర్వం” - “లోకో క్షయేణ పారాయణం”

(కార్తిక కృష్ణ పంచమీ)

144

(05.12.2020 శనివారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

కల్పినం తురగారూఢం కలికల్మషనాశనమ్ ।
కళ్యాణదం కలిఘ్నం చ శ్రీనివాసం భజేఽనిశమ్ ॥

లక్ష్మీధ్యానమ్

సర్వజ్ఞే సర్వవరదే సర్వదుష్టభయజ్కరి ।
సర్వదుఃఖహరే దేవి మహాలక్ష్మీ నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్టభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి త్రింశాధ్యాయాంతర్గత-శ్లోకపారాయణం శ్రీశివస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - కుటిలాలకసంయుక్తం పూర్ణచంద్రనిభాననమ్ ।
విలసత్కుణ్డలధరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు కాంతిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీయోగోపాఖ్యాయే

అథవిరాటపర్వణి త్రింశోఽధ్యాయః

తచ్ఛ్రుత్వా వచనం తస్య కర్ణో రాజానమబ్రవీత్ ।

కర్ణఉవాచ ।

సూక్తం సుశర్మణా వాక్యం ప్రాప్తకాలం హితం చ నః ।

తస్మాత్ క్షిప్రం వినిర్యామో యోజయిత్వా వరూధినీమ్ ॥

విభజ్య చాప్యనీకాని యథా వా మన్యసేఽనఘ ॥

ప్రాజ్ఞో వా కురువృద్ధోఽయం సర్వేషాం నః పితామహః ।

ఆచార్యశ్చ కృపశ్చాపి శకునిశ్చాపి సౌబలః ॥

మన్యస్తే తే యథా సర్వే తథా యాత్రా విధీయతామ్ ।

సమ్మన్త్య చాశు గచ్ఛామః సాధనార్థం మహీపతేః ॥

కిం చ నః పాణ్డవైః కార్యం హీనార్థబలపౌరుషైః ।

అత్యంతం వా ప్రణష్టాస్తే ప్రాప్తా వాపి యమక్షయమ్ ॥

తద్భవాంశ్చతురజ్గేణ బలేన మహతా వృతః ।

యామో రాజన్నిరుద్విగ్నా విరాటనగరం వయమ్ ॥

ఆదాస్యామో హి గాస్తస్య వివిధాని వసూని చ ॥

వైశమ్పాయన ఉవాచ ।

తతో దుర్యోధనో రాజా వాక్యమాదాయ తస్య తత్ ।

వైకర్తనస్య కర్ణస్య క్షిప్రమాజ్ఞాపయత్ప్రయమ్ ॥

శాసనే నిత్యసంయుక్తం దుఃశాసనమనన్తరమ్ ॥





అథ శ్రీశివస్తోత్రమ్



శ్రీకృష్ణ ఉవాచ ।

నమోస్తు తే శాశ్వత సర్వయోనే బ్రహ్మాధిపం త్వామృషయో వదంతి ।
తపశ్చ సత్యం చ రజస్తమశ్చ త్వామేవ సత్యం చ వదంతి సంతః ॥

త్వం వై బ్రహ్మ చ రుద్రశ్చ వరుణోఽగ్నిర్మనుర్భవః ।

ధాతా త్వస్యా విధాతా చ త్వం ప్రభుః సర్వతోముఖః ॥

త్వత్తో జాతాని భూతాని స్థావరాణి చరాణి చ ।

త్వయా సృష్టమిదం కృత్స్నం త్రైలోక్యం సచరాచరమ్ ॥

యానీంద్రియాణీహ మనశ్చ కృత్స్నం

యే వాయవః సప్త తథైవ చాగ్నయః ॥

యే దేవసంస్థాస్తవ దేవతాశ్చ

తస్మాత్పరం త్వామృషయో వదంతి ॥

వేదాశ్చ యజ్ఞాః సోమశ్చ దక్షిణా పావకో హవిః ।

యజ్ఞోపగం చ యత్కించిద్భగవాంస్తదసంశయమ్ ॥

ఇష్టం దత్తమధీతం చ వ్రతాని నియమాశ్చ యే ।

ప్రీహాః కీర్తిః శ్రీర్ద్యుతిస్తుష్టిః సిద్ధిశ్చైవ తదర్పణీ ॥

కామః క్రోధో భయం లోభో మదః స్తంభోఽథ మత్సరః ।

ఆధయో వ్యాధయశ్చైవ భగవంస్తనవస్తవ ॥

కృతిర్వికారః ప్రణయః ప్రధానం బీజమవ్యయమ్ ।

మనసః పరమా యోనిః ప్రభావశ్చాపి శాశ్వతః ॥

అవ్యక్తః పావనోఽచింత్యః సహస్రాంశుర్హిరణ్మయః ।

ఆదిర్గణానాం సర్వేషాం భవాన్వై జీవితాశ్రయః ॥



మహానాత్మా మతిర్బ్రహ్మ విశ్వః శంభుః స్వయంభువః ।
 బుద్ధిః ప్రజ్ఞోపలబ్ధిశ్చ సంవిత్ ఖ్యాతిర్బ్రతిః స్మృతిః ॥
 పర్యాయవాచకైః శబ్దైర్మహానాత్మా విభావ్యతే ।
 త్వాం బుద్ధ్యా బ్రాహ్మణో వేదాత్ప్రమోహం వినియచ్ఛతి ॥
 హృదయం సర్వభూతానాం క్షేత్రజ్ఞస్త్వమృషిస్తుతః ।
 సర్వతః పాణిపాదస్త్వం సర్వతోఽక్షిశిరోముఖః ॥
 సర్వతః శ్రుతిమాల్లోకే సర్వమావృత్య తిష్ఠసి ।
 ఫలం త్వమసి తిగ్మాంశోర్నిమేషాదిషు కర్మసు ॥
 త్వం వై ప్రభార్చిః పురుషః సర్వస్య హృది సంశ్రితః ।
 అణిమా మహిమా ప్రాప్తిరీశానో జ్యోతిరవ్యయః ॥
 త్వయి బుద్ధిర్మతిర్లోకాః ప్రపన్నాః సంశ్రితాశ్చ యే ।
 ధ్యానినో నిత్యయోగాశ్చ సత్యసత్త్వా జితేంద్రియాః ॥
 యస్త్వాం ధ్రువం వేదయతే గుహాశయం
 ప్రభుం పురాణం పురుషం చ విగ్రహమ్ ।
 హిరణ్మయం బుద్ధిమతాం పరాం గతిం
 స బుద్ధిమాన్బుద్ధిమతీత్య తిష్ఠతి ॥
 విదిత్వా సప్త సూక్ష్మాణి షడంగం త్వాం చ మూర్తితః ।
 ప్రధానవిధియోగస్త్వామేవ విశతే బుధః ॥

॥ఇతి శ్రీమన్మహాభారతే అనుశాసనపర్వణి శ్రీశివస్తోత్రం సంపూర్ణమ్ ॥



అథ నవగ్రహాస్థానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాస్థానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమస్థానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥